

حدیث سفینہ رضی اللہ عنہ سے انحراف

پروفیسر قاضی محمد طاہر علی الہائی

گزشتہ قسط میں یہ بتایا گیا تھا کہ بعض علماء نے حضرت حسن رضی اللہ عنہ کے عبید خلافت کو تیس سالہ دور خلافت راشدہ میں شامل کرنے کے باوجود خوانیں غیر راشد خلیفہ قرار دیا ہے لیکن اس کے برعکس اکثر علماء نے حدیث سفینہ رضی اللہ عنہ پر اعتقاد کے باوجود نہ صرف حضرت حسن رضی اللہ عنہ، عمر بن عبد العزیز اور امام مہدی کو بلکہ مفلکِ اسلام مولانا سید ابو الحسن علی ندویؒ نے تو ایک عرب داش ور کے حوالے سے اور نگ زیب عالم گیر کو بھی خلافائے راشدین کی فہرست میں شامل کیا ہے۔

حجۃ الاسلام مولانا محمد قاسم نانو توی رحمۃ اللہ علیہ فرماتے ہیں کہ:

”باجملہ اہل سنت خلیفہ بھی کو کہہ دیا کرتے ہیں اس لفظ میں کوئی بزرگ نہیں۔ اس کے معنی فقط جانشین ہیں۔ سوتھی کہ وہاں میں کیا بزرگی ہے؟ اگر کسی نیک آدمی کی جگہ کوئی بدمعاش بیٹھ جائے تو اس کو جانشین (خلیفہ) تو ضرور کہیں گے پر اس میں کچھ بزرگی نہ نکلے۔ ہاں لفڑا شہزاد بزرگی پر دلالت کرتا ہے۔ اس صورت میں خلیفہ کی دو قسمیں ہوں گی: ایک خلیفہ راشد یہ تو چار یا اور پانچوں پانچ چھے مینے کے لیے حضرت امام حسن رضی اللہ عنہ ہو گئے تھے۔ دوسرا خلیفہ غیر راشد اور خلیفہ غیر راشد کو بادشاہ اور ملک بھی سنیوں کی اصطلاح میں کہتے ہیں۔ بیزید اور عبد الملک وغیرہ سب اسی قسم کے ہیں۔ ہاں عمر بن عبد العزیز البیتم روانیوں میں سے خلیفہ راشد ہوئے ہیں۔“

(ابو بہار الجمیں، ج ۱، ص ۱۸۸۔ مطبوعہ مدرسہ فخرت العلوم گوجرانوالہ)

سخت حیرت ہے کہ حضرت موصوفؐ نے حضرت حسن رضی اللہ عنہ اور عمر بن عبد العزیز کو تو زمرة خلافائے راشدین میں شامل کر لیا مگر صحابی رسول، کاتب وحی، مدبر اسلام، فاتح عرب وجم، خلیفۃ المسلمين حضرت معاویہ رضی اللہ عنہ کو اس فہرست سے خارج کر دیا۔

امام اہل سنت مولانا عبد الشکور لکھنؤی رحمۃ اللہ علیہ لکھتے ہیں کہ:

”ہمارے پیغمبر صلی اللہ علیہ وسلم کی خلافت ایک بڑا عظیم الشان کام ہے جس کی قابلیت لوگوں میں متفاوت ہوتی ہے۔ محققین نے اس کے حسب ذیل مدارج بیان کیے ہیں:
 درجہ اول، خلافت راشدہ خاصہ: جس کو خلافت علی منہاج النبوت بھی کہتے ہیں۔۔۔ تاریخ اس بات کی شہادت دیتی ہے اور علمائے محققین کا اس بات پر اتفاق ہے کہ یہ درجہ خلافت کا حضرات خلافائے ثلاثہ رضی اللہ عنہم کو حاصل تھا اور انہیں پر ختم ہو گیا۔۔۔ ان تینوں خلافتوں میں بھی حضرات شیخین کا خلافت کا درجہ بہت عالی ہے۔
 درجہ دوم، خلافت راشدہ مطلقاً: یہ درجہ خلافت کا گوپہلے درجے سے رتبہ میں کم ہے مگر پھر بھی اس کی شان نہایت ارفع و اعلیٰ ہے۔

یہ درجہ خلافت کا ان لوگوں کے لیے ہے جن کا مستحق خلافت ہونا، صاحب فضائل ہونا آنحضرت صلی اللہ علیہ وسلم نے بیان فرمایا ہو مگر امّت پران کا خلیفہ بنانا لازم نہ کیا ہو۔ یہ درجہ عالی خلافت کا حضرت علی رضی اللہ عنہ کو حاصل تھا اور چھے مہینے حضرت حسن مجتبی رضی اللہ عنہ کو حاصل رہا اور ان پر ختم ہو گیا۔ آنحضرت صلی اللہ علیہ وسلم نے یہ جو فرمایا کہ میرے بعد خلافت تیس برس تک رہے گی۔ اس سے مراد یہی دونوں قسمیں خلافت کی ہیں۔

قسم سوم، خلافت عادلہ: یہ درجہ پہلے دونوں درجوں سے بہت گھٹا ہوا ہے اور اس درجہ کے حاصل ہونے کے لیے یہ بات کافی ہے کہ خلیفہ جام الشرائط ہو..... حضرت معاویہ رضی اللہ عنہ کی خلافت اسی میں داخل ہے۔ اس قسم میں بعض خلافتیں ایسی کامل ہوئی ہیں کہ بوجہ ہم رنگ خلافت راشدہ ہونے کے بعض علماء نے ان کو خلافت راشدہ میں شمار کیا ہے جیسے عمر بن عبد العزیز کی خلافت۔

قسم چہارم، خلافت ناقصہ یا خلافت عالمہ: یہ درجہ بالکل ہم رنگ بادشاہت و سلطنت ہے۔ (مجموعہ تفسیر آیات قرآنی، ص: ۸۲، ۸۳)

شیخ الاسلام علامہ شبیر احمد عثمانی ”إِنَّ اللَّهَ يَأْمُرُ بِالْعَدْلِ وَالْإِحْسَانِ.....“ کی تفسیر میں لکھتے ہیں کہ:

”بعض علماء نے لکھا ہے کہ اگر قرآن میں کوئی دوسری آیت نہ ہوتی تو تھا یہی آیت ”تَبَيَّنَا لِكُلِّ شَيْءٍ“ ثبوت دینے کے لیے کافی تھی۔ شبیر اسی لیے خلیفہ راشد حضرت عمر بن عبد العزیز نے خطبہ جمعہ کے آخر میں اس کو درج کر کے امّت کے لیے اسوہ حسنة قائم کر دیا۔“ (تفسیر عثمانی تحت سورۃ النحل، آیت: ۹۰)

حضرت شاہ اسماعیل شہید رحمۃ اللہ علیہ زیر عنوان ”خلافت حضرت مهدی“ لکھتے ہیں کہ:

”اور یہ بھی امر ظاہر ہے کہ حضرت مهدی علیہ السلام کی خلافت، خلافت راشدہ سے افضل انواع میں سے ہو گی یعنی وہ خلافت ”منظمه محفوظ“ ہو گی۔ کیونکہ ان کی تعریف میں رسول اللہ نے فرمایا ہے: اگر دنیا میں کچھ باقی نہ رہے مگر ایک دن کلمبا کر دے اسے اللہ تعالیٰ یہاں تک کا اٹھادے اللہ تعالیٰ ایک آدمی میرے الہی بیت سے میرا ہم نام اور اس کے باپ کا نام ہجھی میرے باپ کے ہم نام ہو گا۔ بھر جائے گی زمین خوبی اور انصاف سے جیسا کہ بھری ہو ہم اور جو رہے۔“ (منصب امامت اردو ص: ۱۱۸)

مولانا محمد ادريس کا نڈھلوی رحمۃ اللہ علیہ فرماتے ہیں کہ:

”دوم یہ کہ حدیث (لا مهدی الا عیسیٰ ابن مرکللہ) بے شمار احادیث صحیحہ اور متواترہ کے خلاف ہے جن سے حضرت عیسیٰ اور امام مهدی کا دو شخص ہونا آفتاب کی طرح روشن ہے۔ سوم یہ کہ اگر اس حدیث کو تھوڑی دیر کے لیے صحیح تسلیم کر لیا جائے تو یہ کہا جائے کہ اس حدیث کے معنی یہ ہیں کہ اس وقت حضرت عیسیٰ بن مریم سے بڑھ کر کوئی شخص ہدایت یافتہ نہ ہوگا اس لیے کہ حضرت عیسیٰ علیہ السلام اگرچہ نزوں کے بعد آپ صلی اللہ علیہ وسلم کی شریعت کے تابع ہوں گے مگر نبی رسول ہوں گے اور امام مهدی آپ صلی اللہ علیہ وسلم کی امّت کے آخری خلیفہ راشد ہوں گے، نبی نہ ہوں گے۔“ (عقائد الاسلام، ص: ۱۲۳۔ مطبوعہ ادارہ تبلیغ اسلام، میکلروڈ لاہور)

مفتی محمد شفیع صاحب رحمۃ اللہ علیہ بحوالہ ابن کثیر ”بارہ خلفاء“ کی بحث میں لکھتے ہیں کہ:

”ضروری نہیں ہے کہ یہ بارہ خلفاء مسلسل ہوں بلکہ چار تو مسلسل ہوئے پھر کچھ عرصہ کے بعد عمر بن عبد العزیز تشریف لائے پھر آخر میں امام مهدی تشریف لائیں گے جن کی خلافت علی منہاج النبیت ہو گی۔“

(معارف القرآن، جلد: ۶، ص: ۲۳۰، تحت سورۃ القور آیت: ۵۵)

موصوف نے یہ تصریح فرمادی ہے کہ خلافے اربعہ رضی اللہ عنہم کے بعد عمر بن عبد العزیز کی خلافت علی منہاج النبیت تھی اور آخر میں امام مہدی کی خلافت بھی اسی نسبت پر ہی ہو گی لیکن حضرت معاویہ رضی اللہ عنہ نہ صرف یہ کہ وہ خلافے راشدین میں شامل نہیں بلکہ وہ حدیث بارہ خلافے کے بھی مصادق نہیں ہیں۔

مقلدِ اسلام مولانا مفتی محمد صاحب رحمۃ اللہ علیہ فرماتے ہیں کہ:

”وَعَدَ اللَّهُ الْأَكْبَرُ أَمْنُوا مِنْكُمْ يُوَدَّعُهُمْ وَعِدَةُ خَلْفَاءَ رَاشِدِينَ كَمَا دُورَ مِنْ يَوْمٍ پُوراً هُوَ إِلَيْكُمْ أَيْكُمْ أَنْ يُؤْتَى“
حرف بہ حرف سچی ثابت ہوئی اور آئندہ امام مہدی اسی نسبت پر حکومت کریں گے۔

(تفسیر مجدد، جلد: دو مص: ۲۹۹، تحت آیت استخلاف، سورۃ التور نمبر ۵۵)

مقلدِ اسلام مولانا سید ابو الحسن علی ندوی رحمۃ اللہ علیہ لکھتے ہیں کہ:

”دُخْنِصِي و موروثِی حکومت نے اصلاح و تبدیلی کے دروازے بند کر دیے تھے اور ایسا معلوم ہوتا تھا کہ صد یوں کے لیے مسلمانوں کی قسمت پر مہر لگ چکی ہے۔ اس وقت اسلام کو غالب ہونے اور حالات کو بدل دینے کے لیے ایک مجذہ کی ضرورت تھی اور وہ مجذہ ظاہر ہوا۔ یہ مجذہ حضرت سیدنا عمر بن عبد العزیز کی ذات ہے جو خود بانی خاندان کے پوتے اور ان کی ماں فاروق اعظم رضی اللہ عنہ کی پوتی تھیں۔ فاروقیت اور امویت کا یہ شجوک اسی لیے ہوا تھا کہ بنی امیہ کے خاندان میں ایک خلیفہ راشد پیدا ہو جو حالات میں انقلاب برپا کر دے۔“ (تاریخ دعوت و عزیمت، حصہ اول، ص: ۲۵)

موصوف اپنی ایک دوسری کتاب میں لکھتے ہیں کہ:

”لیکن دنیا کی بد قسمتی تھی کہ خلافے راشدین کے بعد دنیا کی رہنمائی کے منصب جلیل پر وہ لوگ حاوی ہو گئے جنہوں نے اس کے لیے کوئی حقیقی تیاری نہیں کی تھی۔ خلافے راشدین کی طرح اور خدا پیز زمانہ کے بہت سے مسلمانوں کی طرح انہوں نے اعلیٰ دینی اور اخلاقی تربیت نہیں پائی تھی۔ ان کا دینی، اخلاقی اور روحانی معیار اتنا بلند نہ تھا جو ملتِ اسلامیہ کے رہنماؤں کے شایان شان ہے۔ ان کے ذہن میں اور طبعیتیں عرب کی قدیم تربیت اور ماحک کے اثرات سے بالکلیہ آزاد نہیں ہوئی تھیں۔ ان میں نہ روح جہاد تھی اور نہ قوت اجتہاد جو دنیا کی پیشوائی اور عالم گیر قیادت کے لیے ضروری ہے۔ خلیفہ راشد حضرت عمر بن عبد العزیز کی ذات کو مستثنیٰ کر کے عام خلافے بنی امیہ اور بنی عباس کا بھی حال تھا۔“
(انسانی دنیا پر مسلمانوں کے عروج و وزوال کا اثر، ص: ۱۹۶)

یہ ملحوظہ رہے کہ حضرت ندوی صاحب بھی حضرت معاویہ رضی اللہ عنہ کو خلیفہ راشد نہیں سمجھتے اور وہ خلافے اربعہ رضی اللہ عنہم کے بعد حضرت عمر بن عبد العزیز رحمہ اللہ کو پانچواں خلیفہ راشد سمجھتے ہیں جبکہ انہوں نے مغل بادشاہ اور نگ زیب عالم گیر کو ایک عرب ادیب و مورخ اسٹاڈ ملی ططاوی کے مضمون ”حسن الان فی الہنڈا و دوسرا تحریروں کی رو سے چھٹا خلیفہ راشد قرار دیا ہے چنانچہ وہ لکھتے ہیں کہ:

”یہ سینیار اس عظیم و تاریخی جامع مسجد کے جوار میں منعقد ہوا جسے مسلم حکمران عنبر نے تعمیر کیا تھا اور عظیم مغل

ماہنامہ ”نقیب ختم نبوت“ ملتان

دین و انش

شہنشاہ اور نگ زیب عالم گیر نے اس کی آرائش وزیبائش کی تھی اور اپنی زندگی کی بچاں بھاریں وہیں گزاری تھیں..... اس سیمینار کے لیے اس اسلامی شہر کا انتخاب، اس کی عظیم اسلامی و تاریخی حیثیت اور نگ زیب جیسے غیرت مند مسلم شہنشاہ جسے بعض دیدہ و رموزخواں نے چھٹا خلیفہ راشد شمار کیا ہے۔“

(کاروان زندگی حصہ چہارم، ص: ۱۲۳، ۱۲۵۔ زیر عنوان ”نقیب شاعری کے موضوع پر ایک علمی سیمینار“)

مورخ اسلام مولانا شاہ معین الدین ندوی لکھتے ہیں کہ:

”حضرت عمر بن عبد العزیز نے اس تغیر حالات اور ہر طرح کے موائع و مشکلات کے باوجود ایک مرتبہ پھر فاروقی خلافت کا نمونہ دنیا کو دکھادیا۔ اس لیے بعض محدثین آپ کو پانچواں خلیفہ راشد مانتے ہیں۔“ (سیر الصحابة، جلد: ۷ ص: ۳۲۳)

امام اعلیٰ سنت مولانا محمد سرفراز خان صدر فرماتے ہیں کہ:

”اس سے خلیفہ راشد و عادل حضرت عمر بن عبد العزیز جو صحابی بھی نہ تھے بلکہ تابع تھے مگر خلیفہ راشد تھے..... حضرت عمر بن عبد العزیز کی خافت میں شیر، حشی جانور اور بھیڑ کریاں ایک ہی جگہ چوتی تھیں۔ ایک دن ایک بھیڑ یا ایک بکری پر حملہ آور ہوا تو راوی کہتے ہیں کہ میں یہی سمجھتا ہوں کہ فرد صاحبِ فوت ہو گیا ہے۔ یعنی جس وقت تک خلیفہ راشد عادل زندہ تھا بھیڑ یوں کو بھی بکریوں پر حملہ کرنے کی جرأت نہ ہوتی تھی۔“ (نفاذ شریعت کی اہمیت اور برکات، ص: ۹، ۷، ۱۱، مطبوعہ پاکستان شریعت کونسل)

مولانا صوفی عبد الحمید سواتی آیت استخلاف کی تفسیر میں فرماتے ہیں کہ:

”حضور علیہ السلام نے فرمایا تھا کہ ”الخلافۃ بعدی ثلاثون سنتی میرے بعد خلافت علیٰ منہاج النبیت تیس سال تک قائم رہے گی۔ چنانچہ چاروں خلفاء راشدین رضی اللہ عنہم اور حضرت حسن رضی اللہ عنہ کے چھٹا کو شمار کیا جائے تو پورے تیس سال بنتے ہیں۔ فرمایا: اس عرصہ کے بعد خلافت ملوکیت میں تبدیل ہو جائے گی۔ تاہم ابتدائی دور ملوکیت عادلہ ہو گا چنانچہ حضور علیہ السلام کی پیشون گوئی پوری ہوئی۔ حضرت حسن رضی اللہ عنہ کے بعد حضرت معاویہ رضی اللہ عنہ کا دور خلافت میں شامل نہیں ہوتا بلکہ یہ ملوکیت عادلہ میں شامل ہوتا ہے..... اس کے بعد چودہ سو سال تاریخ میں مسلمانوں کے حالات خراب ہی رہے ہیں۔ ملوکیت کے دوران جبراً و استبداد کا دور دورہ رہا ہے۔ درمیان میں کوئی عمر بن عبد العزیز جیسا اچھا حکمران آگیا تو کام درست ہو گیا۔ آپ کے زمانہ کو تومحڈ شیں اور فقہاء خلافت راشدہ میں شمار کرتے ہیں کیونکہ آپ نے ان ہی کے نقش قدم پر خلافت کی ذمہ داری پوری کی لیکن آپ کے بعد اموی خاندان پھر ذاتی منفعت میں پڑ گیا۔“ (معالم المعرفان فی دروس القرآن، جلد: ۱۳، ص: ۸۲۸)

موصوف نے آیت استخلاف کی تائید میں حدیث سفینہ رضی اللہ عنہ سے استدلال کرتے ہوئے حضرت حسن رضی اللہ عنہ کے دور کو خلافت راشدہ میں محسوب کیا ہے جبکہ حضرت معاویہ رضی اللہ عنہ کے دور کو مطلق خلافت میں بھی شامل نہیں کیا۔ البنتہ صحابیت کی رعایت سے ”ملوکیت عادلہ“ میں شمار کیا ہے۔ حالانکہ حدیث میں ”تم ملک“ بعد ذلك، ثم يؤتى الله الملک من يشاء او ملکه من يشاء“ کے الفاظ آئے ہیں۔ حضرت معاویہ رضی اللہ عنہ کی ”ملوکیت عادلہ“ کے بعد ”ملک عضوض“ اور

ماہنامہ ”نیقب ختم نبوت“ ملتان

دین و انش

”ملک جبریہ“ کا دور شروع ہو گیا تا آنکہ حضرت عمر بن عبد العزیز کا دور آگیا جسے محدثین اور فقہاء نے خلافتِ راشدہ میں شمار کیا ہے۔ بہر حال مولانا سرفراز خان صدر اور مولانا عبدالحمید خان سواتی نے دوسرے علماء کی طرح حضرت حسن رضی اللہ عنہ اور حضرت عمر بن عبد العزیز رحمہ اللہ کو بھی زمرة خلفاء راشدین میں شامل فرمایا ہے۔

رقم الحروف نے اپنی کتاب سرگزشت ہائی ماہنامہ نصرت العلوم کی انتظامیہ کو برائے تبصرہ ارسال کی تھی۔ ۲۲۳۔ صفحات پر مشتمل اس کتاب کے صفحہ ۲۶ پر صرف اور صرف ایک مقام پر حضرت معاویہ رضی اللہ عنہ کے اسم گرامی کے ساتھ ”خلیفہ راشد“ کا سابقہ لکھ دیا گیا تھا جو نہ صرف مبصّر جناب محمد عرب عنانی بلکہ ادارہ نصرت العلوم پر بھی بہت ہی شاق گزار چنانچہ مبصّر صاحب قم طراز ہیں کہ:

”کتاب میں قاضی صاحب^{گی} کی حیات و خدمات کا اپنے پیرائے میں ذکر کیا گیا ہے البتہ کتاب میں خلیفہ راشد کی اصطلاح خلفاء اربعہ کے علاوہ کے لیے بھی استعمال کی گئی ہے جس سے ادارہ کو اتفاق نہیں ہے۔“ (ماہنامہ نصرت العلوم گوجرانوالہ، ص: ۵۵، مارچ ۲۰۰۶ء)

ایک جلیل القدر صحابی رسول اور کاتب و حج کے اسم گرامی کے ساتھ ”خلیفہ راشد“ کا سابقہ دیکھ کر ادارہ نصرت العلوم نے اس کے ساتھ عدم اتفاق کا اعلان کرنا ضروری سمجھا۔ کاش کہ یہی ادارہ حضرت حسن رضی اللہ عنہ اور حضرت عمر بن عبد العزیز کے اسمائے گرامی کے ساتھ مولانا سرفراز خان صدر اور مولانا عبدالحمید خان سواتی کی طرف سے ”خلیفہ راشد“ کے بتکرار اطلاق پر اسی طرح اعلان برأت کر کے اسے ماہنامہ نصرت العلوم کے اوراق کی زینت بنا دیتا۔

مولانا احمد علی رضوی بربیلوی پضمون ”عقیدہ“ لکھتے ہیں کہ:

”نبی کے بعد خلیفہ برحق و امام مطلق حضرت سیدنا ابو بکر صدیق پھر عمر فاروق پھر حضرت عثمان غنی پھر حضرت مولانا پھر چھ مہینے کے لیے حضرت امام حسن رضی اللہ عنہم ہوئے۔ ان حضرات کو خلفاء راشدین اور ان کی خلافت کو خلافتِ راشدہ کہتے ہیں۔ انہوں نے حضور صلی اللہ علیہ وسلم کی سچی نیابت کا پورا حق ادا کیا..... عقیدہ منہاج نبوت پر خلافتِ ٹھہ راشدہ تیس سال رہی اور حضرت حسن رضی اللہ عنہ کے چھ مہینے پر ختم ہو گئی اور آخر زمانہ میں حضرت امام مہدی رضی اللہ عنہ ہوں گے۔ امیر معاویہ رضی اللہ عنہ اول ملوك اسلام ہیں اور امیر معاویہ رضی اللہ عنہ کی بادشاہی اگرچہ سلطنت ہے مگر کسی کی؟ محمد رسول اللہ کی سلطنت ہے۔“ (بہار شریعت، حصہ اول، ص: ۱۶۔ ۵۹)

مولانا عبدالقیوم حقانی، مدیر ماہنامہ الشریعہ جناب عمارخان ناصر کے بعض افکار کی تردید کرتے ہوئے لکھتے ہیں کہ:

”افغانستان میں تو طالبان نے ترکیہ نفس اور لوگوں کی تربیت کا منفرد خصوصی انتظام کیے بغیر جو اسلام کا مکمل نظام قانون نافذ کر دیا تھا جس نے پندرہویں صدی میں بھی خلافت راشدہ کی یادیں تازہ کر دی تھیں، عمارخان ناصر کے ہاں سب کچھ اکارت گیا..... عمارخان ناصراً نفاذ شریعت کے لیے نظام شریعت کو آئینی اور قانونی تحفظ دے کر افغانستان کے طالبان کی طرح مغل اور مومن قیادت کو اقتدار سونپنا ہو گا۔ جہادی کردار کے ذریعے منافق قیادت کا قلع قمع کرنا ہو گا اور پندرہویں صدی میں بھی عدیم الوسائل طالبان کی طرح یورپی عالمی برادری کی شدید مزاحمت و مقابلہ کے باوجود اسلامی نظریہ حیات اور نظامِ امن و عدل کو نافذ کر کے اس

گئے گزرے دور میں بھی نظام خلافتِ راشدہ کی جھلکیاں دکھانا ہوں گی۔” (ماہنامہ القاسم، ص: ۲۵، ۲۸، جون ۲۰۱۱ء)

اس تفصیل سے یہ بات واضح ہو گئی ہے کہ علماء کرام آیتِ استخلاف، آیتِ تمکین اور حدیث سفینہ رضی اللہ عنہ کی روشنی میں مددِ خلافتِ راشدہ تین سال اور خلافتِ راشدین کی تعداد چار تسلیم کرنے کے باوجود حضرت حسن رضی اللہ عنہ، حضرت عمر بن عبدالعزیز، اور عگ زیب عالم گیر، ملا عمر اور امام مہدی کوزمرہ خلافتِ راشدین میں شامل کر کے ایک حد تک اپنے موقف سے مخرف ہو گئے ہیں۔ لیکن یہ حضرات ان خلفاء سے بدر جہا فضل صحابی رسول صلی اللہ علیہ وسلم، کاتب وحی، مدبرِ اسلام اور فاتح عرب و یغم حضرت معاویہ رضی اللہ عنہ کو خلافتِ راشدین کو فہرست میں شامل کرنے پر آمادہ نہیں ہیں جو آیتِ استخلاف کے خصوص اور بلاشبہ اس کے عموم میں شامل ہیں۔ جو آیتِ تمکین کے بھی مصداق ہیں (کیونکہ ان کے عہدِ سعید میں مقاصدِ خلافت پورے ہوئے)، دو فاروقی و دورِ عثمانی کے بعد آیتِ اٹھارہ دین (یعنی غلبہ دین) کا اطلاق سب سے بڑھ کر اسی شخصیت پر ہوتا ہے، جو حدیث بارہ خلفاء میں بھی شامل ہیں، جو ”الآمة من القریش“ جسے صدقی استدلال پر بھی پورے اترتے ہیں (یہ ملحوظ رہے کہ وہ نجیب الطرفین قریشی ہیں) جن کا دورِ امارت و خلافت (بترتیح حدیث بخاری) نبی اکرم صلی اللہ علیہ وسلم کے لیے حالت نیندا اور بے داری میں باعث راحت و مسرت ثابت ہوا، جو بلسان نبوتِ مبشر بالجنت و خلافت اور ہادی و مہدی ہیں، جو اپنے پیش رو خلافتِ راشدین کے دورِ شد و بدایت کا بحیثیت مجاہد و سپہ سالار لشکر اور مشیر و گورنر پورے ہیں برس تک ایک اہم حصہ رہے ہیں، جو نہ صرف یہ کہ خود راشد ہیں بلکہ انہیں منتخب کرنے والے ایک خلیفہ راشد سمیت ہزاروں راشدین صحابہ ہیں اور سب سے بڑھ کر وہ خود بھی بارگاہِ الہی ”اوَّلِئِكَ هُمُ الرَّاشِدُونَ“ کے سند یافتہ ہیں جس کا اعلان جملہ اسمیہ سے کر کے اس بات پر مہرِ تقدیق بثت کر دی گئی کہ ان کا رشد و ثبات واستقامت عارضی اور وقتی نہیں بلکہ دائمی اور بادی ہے پھر اس آیت کے آخر میں اللہ تعالیٰ نے ”عَلِيْمٌ حَكِيمٌ“ جیسے اسمائے صفت بیان فرمایا کہ اعلان بھی کردیا کہ کچھ نادان مخالفین اور اعدائے صحابہ رضی اللہ عنہم کے بے ہودہ الزمات و اعتراضات سے ہم باخبر ہیں۔ اس فتنے کے انسداد کی خاطر ہمیں ہماری حکمت ان بشارتوں کی مقتضی ہوئی۔

حافظ ابن حجر پتمنی لکھتے ہیں کہ:

”عبداللہ بن مبارک سے پوچھا گیا کہ حضرت معاویہ رضی اللہ عنہ اور عمر بن عبدالعزیز میں سے کون افضل ہے؟ تو فرمایا: ”وَاللَّهِ إِنَّ الْغَبَارَ الَّذِي دَخَلَ فِي أَنْفِ فَرَسٍ مَعَاوِيَةً مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَفْضَلُ مِنْ عَمَرٍ بَالْفَ مَرَّةٍ.. اللَّذِي قَسَمَ جَوَبَارًا خَضَرَتْ صَلَّى اللَّهُ عَلَيْهِ وَسَلَّمَ كَمِيَّتِهِ مِنْ حَضَرَتْ معاویہ رضی اللہ عنہ کے گھوڑے کے ناک میں داخِل ہوا ہے وہ بھی ہزار مرتبہ عمر بن عبدالعزیز سے افضل ہے۔“ (تقطیبِ الجنان، ص: ۱۰)

تو جس جلیل القدر صحابی اور خلیفہ راشد کے گھوڑے کا ”غبارِ انف“، بھی خود عمر بن عبدالعزیز سے ہزار درجے افضل ہو تو اس کا زہر و عدل اور عہدِ خلافت کیوں عمر بن عبدالعزیز کے زہر و عدل اور عہدِ خلافت سے ہزار درجے بہتر و افضل نہ ہوگا؟